

ఆంధ్రలో సామాజిక సాంస్కృతిక జాగృతి

భారతదేశ చరిత్రలో 19వ శతాబ్దాన్ని ముఖ్య యుగంగా పేర్కొనవచ్చు. ఈ కాలంలోకి భారత సమాజం మూఢ నమ్మకాలతో, సాంఘిక దురాచారాలతో ఉండేది. 19వ శతాబ్దంలోనే ఎంతోమంది ముఖ్య సంఘ సంస్కర్తలు జన్మించారు. మూఢాచారాలతో ఉన్న సమాజాన్ని సంస్కరించి ప్రజల్లో ఆధునికతను, జాతీయ భావాలను కలిగించారు. అలాంటివారిలో పేర్కొనదగినవారు రాజారామోహన్ రాయ్, దయానంద సరస్వతి, రాజారామోహన్ రాయ్ 1828లో బ్రహ్మసమాజాన్ని స్థాపించి సంఘ సంస్కరణకు శ్రీకారం చుట్టాడు. దయానంద సరస్వతి 1875లో ఆర్య సమాజాన్ని స్థాపించాడు. ఈ రెండు సంస్థల ప్రభావం ఆంధ్రదేశంపై తీవ్రంగా ఉండేది. మూఢ విశ్వాసాలతో నిద్రాణమైన ఆంధ్రజాతిని సంస్కరించిన వారిలో కందుకూరి వీరేశలింగం, రఘుపతి వెంకటరత్నంనాయుడు ముఖ్యులు.

తొలి సంఘసంస్కర్తలు

తొలి ఆంధ్ర సంఘసంస్కర్త ఏనుగుల వీరాస్వామి. ఆయన 19వ శతాబ్దం ప్రారంభంలో మద్రాస్ సుప్రీం కోర్టులో దుబాసీగా పనిచేశాడు. అస్పృశ్యతా నిర్మూలనకు పాటుపడ్డాడు. అస్పృశ్యతకు స్పృశ్యులలో ఎలాంటి అధారాలు లేవన్నాడు. దేవాలయాల్లో జరిగే అర్చనలను తంతును విమర్శించాడు. నెల్లూరుకు చెందిన అనంతరామశాస్త్రి హరిజనోద్ధరణకు పాటుపడ్డాడు. హరిజనులకు దేవాలయ ప్రవేశం కల్పించాలని ప్రచారం చేశాడు. గాజుల లక్ష్మీనరసింహచెట్టి 'క్రీసెంట్' అనే పత్రికను స్థాపించి దానిద్వారా సాంఘిక సంస్కరణలను ప్రచారం చేశాడు. వెట్టిచాకిరిని రద్దు చేయాలని కోరాడు. విశాఖపట్నంలో పరావస్తు వెంకటరంగచార్యులు స్త్రీ పునర్వివాహం శాస్త్రసమ్మతమేనని ఆధారాలతో నిరూపించాడు. సామినేని ముద్దు నరసింహ 1862లో రాసిన 'హితసూచి' అనే గ్రంథంలో సాంఘిక సంస్కరణల ఆవశ్యకతను తెలియజేశాడు. స్త్రీ విద్యకు కృషి చేశాడు. బాల్యవివాహాలు, కన్యాశుల్కం, వ్యతిచారం లాంటి దురాచారాలను ఖండించాడు. క్షుద్రశక్తుల ఆరాధన, మాంత్రికత, తాంత్రికతల చర్యలను ఖండించాడు. కొమిలేశ్వర శ్రీనివాస పిళ్ళై స్త్రీ విద్య కోసం కృషిచేశాడు. బాలికల పాఠశాలల స్థాపనకు రూ.70 వేలు ఇచ్చాడు. ఆత్మగౌరవ లక్ష్మీనరసింహం బ్రహ్మసమాజ ప్రభావానికి లోబడి, స్త్రీ పునర్వివాహ సమాజంలో సభ్యుడై ప్రచారం చేశాడు. ఆయన వీరేశలింగం పంతులుకు గురువు.

కందుకూరి వీరేశలింగం

వీరేశలింగం ఆంధ్రదేశంలో సంస్కరణల యుగానికి యుగపురుషుడయ్యాడు. ఆయన 1848 ఏప్రిల్ 16న రాజమండ్రిలో జన్మించాడు. 1869లో మెట్రిక్యులేషన్ అనంతరం కొరంగిలో ఉపాధ్యాయుడిగా, రాజమండ్రిలో సీనియర్ తెలుగు పండితుడిగా పనిచేశాడు. విద్యార్థి దశ నుంచే హేతువాదాన్ని అలవరుచుకున్నాడు. ఏగ్రహారాధన, మూఢ విశ్వాసాలు, శకునాలు, మంత్రతంత్రాలను ఖండించాడు. బ్రాహ్మ సమాజ సిద్ధాంతాలతో ప్రభావితమయ్యాడు.

స్త్రీ విద్య

ఆంధ్రదేశంలో వీరేశలింగం స్త్రీ విద్యకోసం పాటు పడ్డాడు. 1870 దశకంలో ఆంధ్రదేశంలో వెలువడుతున్న పురుషార్థప్రదాయని, ఆంధ్రభాషా సంజీవని అనే పత్రికల్లో స్త్రీ విద్య గురించి వివాదం చెలరేగింది. ఈ సందర్భంలో వీరేశలింగం స్త్రీ విద్యను సమర్థించాడు. తన సిద్ధాంత ప్రచారం కోసం వివేకవర్ధిని అనే పత్రికను 1874లో రాజమండ్రిలో ప్రారంభించాడు. తన ఆశయాలను ఆచరణలో పెట్టేందుకు 1874 సెప్టెంబరులో ధవళేశ్వరం వద్ద ఒక బాలికల పాఠశాలను స్థాపించాడు. ఇది ఆంధ్రదేశంలోనే తొలి బాలికల పాఠశాల. ఆయన రాజమండ్రిలోని ఇన్స్టిట్యూట్ 1881లో మరో బాలికల పాఠశాలను స్థాపించాడు. హరిజనులకోసం పాఠశాలలు, శ్రామికులకోసం రాత్రి పాఠశాలలు స్థాపించాడు.

వితంతు పునర్వివాహాలు

వీరేశలింగానికి స్త్రీ జనోద్ధారకుడిగా విశేషభ్యాతి లభించింది. ఆయన 1874లో మద్రాసులో వితంతు పునర్వివాహ సంఘాన్ని స్థాపించాడు. 1875లో వితంతు పునర్వివాహాలను సమర్థిస్తూ విశాఖపట్టణవాసి అయిన పరావస్తు వెంకటరంగచార్యులు 'పునర్వివాహ సంగ్రహం' అనే గ్రంథాన్ని రాశాడు. ఇదే సమయంలో వీరేశలింగం బ్రిటిష్ అధికారుల, ఇతరుల మద్దతును కూడగట్టాడు. రాజమండ్రి ప్రభుత్వ కళాశాల ప్రధానాధికారి ఇ.వి.మెట్ కాఫ్ వీరేశలింగానికి మద్దతు తెలిపాడు. ఆయన రాజమండ్రిలో 1878లో సంఘసంస్కరణ సమాజాన్ని స్థాపించాడు. 1879 ఆగస్టు 9న వీరేశలింగం వితంతు పునర్వివాహాలను సమర్థిస్తూ ఉపన్యసించాడు. అక్టోబరు 12న మరో ఉపన్యాసం ఇచ్చాడు. సంప్రదాయవాదులు వీరేశలింగంపై భౌతికదాడికి ప్రయత్నించి విఫలమయ్యారు. 1880లో చల్లపల్లి బాపయ్య బసవరాజు, గవర్రాజుల సహకారంతో వితంతు

పునర్వివాహ సంఘాన్ని స్థాపించాడు. వితంతువులను వివాహం చేసుకునే వ్యక్తుల కోసం అన్వేషణ ప్రారంభించాడు. ఒక వితంతువు దొరికింది. ఆమె పేరు సీతమ్మ. 1881 డిసెంబరు 11న రాజమండ్రిలో గోగులపాటి శ్రీరాములుతో సీతమ్మ వివాహం జరిగింది. ఇది వీరేశలింగం జరిపించిన తొలి వితంతు వివాహం. డిసెంబరు 15న రత్నమ్మ అనే వితంతువును రాచర్ల రామచంద్రయ్య పెళ్లి చేసుకున్నాడు. ఇది ద్వితీయ వితంతు వివాహం. 1892 నాటికి వీరేశలింగం ఇరవై వితంతు వివాహాలను జరిపించాడు. పైజా రామకృష్ణయ్య అనే కాకినాడ వ్యాపారి వీరేశలింగానికి ఆర్థిక సహాయం చేశాడు. వీరేశలింగం 1897లో మద్రాసులో, 1905లో రాజమండ్రిలో వితంతు శరణాలయాలను స్థాపించాడు. 1883లో శ్రీలక్ష్మీం ప్రత్యేకంగా 'సతీహితభేదినీ' అనే మాసపత్రికను ప్రారంభించాడు. ఆయన కార్యకలాపాలు, వార్తలు దేశంలోని వివిధ ప్రాంతాలకు వ్యాపించాయి. మహాదేవ గోవిందరనడే, ఈశ్వరచంద్ర విద్యాసాగర్, చంద్రాధర్, మహర్షి డి.కె. కార్వే లాంటి సంఘసంస్కర్తలు వీరేశలింగం సేవలను కొనియాడారు. ఆయన పేరు విదేశాల్లో కూడా వ్యాపించింది. బ్రిటన్ దేశ స్తురాల్లెన మానింగ్ అనే యువతి వీరేశలింగం స్థాపించిన వితంతు శరణాలయానికి 50 పౌండ్లు చెందేలా వీలు నామాలో రాసిపెట్టింది. వీరేశలింగం సేవలకు మెచ్చి ప్రభుత్వం 1893లో రావు బహదూర్ బిరుదు ప్రదానం చేసింది. మద్రాసులో 1898లో భారత సంఘ సంస్కరణ


రఘుపతి వెంకటరత్నం నాయుడు

రఘుపతి వెంకటరత్నం నాయుడు విద్యార్థిగా ఉన్నప్పుడే బ్రాహ్మ సమాజ ప్రభావానికి లోనయ్యాడు. 1885లో బ్రాహ్మ సమాజంలో చేరి మద్రాసులో మన్మథ బుచ్చయ్య పంతులు కార్యక్రమాల్లో పాల్గొన్నాడు. 1894లో మచిలీపట్నం నోబుల్ కళాశాలలో ప్రొఫెసర్ గా చేరిన తర్వాత ఆయన సంఘసంస్కరణ ప్రారంభమైంది. 1894, 1895 సంవత్సరాలలో విజయవాడ, రాజమండ్రి, గుంటూరు, ఏలూరు పట్టణాల్లో బ్రాహ్మ సమాజ ఉద్యమం, సిద్ధాంతాలపై పలు మార్లు ప్రసంగించాడు. ఆ ప్రసంగాల్లో సంఘశుద్ధి, అనాధ ఉద్ధరణ ముఖ్య ఆశయాలుగా ఆయన వివరించాడు. అస్పృశ్యతా నిర్మూలన, మద్యపాన నిషేధం, దేవదాసీ

రఘుపతి వెంకటరత్నం నాయుడు

రఘుపతి వెంకటరత్నం నాయుడు విద్యార్థిగా ఉన్నప్పుడే బ్రాహ్మ సమాజ ప్రభావానికి లోనయ్యాడు. 1885లో బ్రాహ్మ సమాజంలో చేరి మద్రాసులో మన్మథ బుచ్చయ్య పంతులు కార్యక్రమాల్లో పాల్గొన్నాడు. 1894లో మచిలీపట్నం నోబుల్ కళాశాలలో ప్రొఫెసర్ గా చేరిన తర్వాత ఆయన సంఘసంస్కరణ ప్రారంభమైంది. 1894, 1895 సంవత్సరాలలో విజయవాడ, రాజమండ్రి, గుంటూరు, ఏలూరు పట్టణాల్లో బ్రాహ్మ సమాజ ఉద్యమం, సిద్ధాంతాలపై పలు మార్లు ప్రసంగించాడు. ఆ ప్రసంగాల్లో సంఘశుద్ధి, అనాధ ఉద్ధరణ ముఖ్య ఆశయాలుగా ఆయన వివరించాడు. అస్పృశ్యతా నిర్మూలన, మద్యపాన నిషేధం, దేవదాసీ

సాంఘిక శుద్ధి సంఘాన్ని ఎవరు స్థాపించారు?



సభకు అధ్యక్షత వహించి అత్యున్నతమైన గౌరవాన్ని పొందాడు. ఈ సభలోనే మహాదేవ గోవింద రనడే, వీరేశలింగాన్ని దక్షిణ భారత ఈశ్వర చంద్ర విద్యాసాగరుడిగా అభివర్ణించాడు. 1905 డిసెంబరు 15న వీరేశలింగం తాను స్థాపించిన వివిధ సంస్థల నిర్వహణ కోసం 'హితకారిణి సమాజం' అనే కేంద్ర సంస్థను స్థాపించి తన యావదాన్ని ఆ సంస్థ పేరున రాశాడు. ఉద్యోగుల అవినీతి, దేవదాసీ పద్ధతులపై వీరేశలింగం దృఢమెత్తాడు. వేశ్యలను, భోగం స్త్రీలను ఉన్నత వర్గాల వారు, ధనవంతులు ఉండుకోవడం గౌరవంగా భావించే వారు. వీరి గృహాల్లోనే అధికార, అసాధికార నిర్ణయాలు కూడా జరిగేవి. అధికారుల నిర్ణయాలు తమకు అనుకూలంగా ఉండేందుకు కొంతమంది ఈ దేవదాసీలను సాధనంగా వాడుకునేవారు. వివాహాలు, ఇతర ఉత్సవాల సందర్భాల్లో దేవదాసీలు, భోగంవారితో నాట్యం చేయించే వారు. దేవదాసీ పద్ధతి నైతిక విలువలను దిగజార్చేదిగా ఉందని భావించి వీరేశలింగం తీవ్రంగా వ్యతిరేకించాడు. అవినీతిపరులైన అధికారుల గుట్టు బట్టబయలు చేసి, భయోత్పాతాన్ని సృష్టించాడు. ఆయన బయటపెట్టిన అవినీతికి భయపడి జిల్లా మున్సిఫ్ అత్యుపాత్య చేసుకున్నాడు.

పద్ధతి నివారణకు పాటుపడ్డాడు. 1878లో వీరేశలింగం స్థాపించిన 'ప్రార్థనా సమాజం' పేరుతోనే నాయుడు సంస్కరణోద్యమం నడిపింది. వెంకటరత్నం 1891లో సాంఘిక శుద్ధి సంఘాన్ని స్థాపించాడు. ఈ సంఘంలో చేరిన సభ్యులు ధర్మాన్ని పాటిస్తామని, పరిశుద్ధంగా ఉంటామని ప్రమాణం చేయాలి.

దేవదాసీ పద్ధతి నిర్మూలనకు వెంకటరత్నం పాటు పడ్డాడు. దేవదాసీల పేరుతో వారిని వేశ్యలుగా మార్చిన హిందూ సంప్రదాయాన్ని అసహించుకున్నాడు. దేవదాసీల నైతిక పతనానికి సంఘం, మతమే కారణమని, ఈ మతం ఆమోదించిన పాపపంకిలాన్ని తుడముట్టించాలని పోరాడాడు. వేశ్యలు పడుపు వృత్తి నుంచి బయటకు వచ్చి గౌరవప్రదంగా జీవించేలా అవకాశాలు కల్పించాడు. అనాధ బాలబాలికలకు రక్షణ కల్పించడం కోసం కాకినాడలో ఆయన అనాధ బాలబాలికల శరణాలయాన్ని స్థాపించాడు. హరిజన బాలబాలికల వసతి గృహాన్ని కూడా నిర్మించాడు. మహాత్మాగాంధీ కంటే ముందే వెంకటరత్నం నాయుడు అస్పృశ్యతా నివారణకు కృషి చేశాడు. హరిజన బాలికలను పెంచి విద్యబుద్ధులు నేర్పించి, పెళ్లిళ్లు కూడా జరిపించాడు. ఈశ్వరడికి, మానవుడికి ఏ అంతరం లేని విధంగా ఆధ్యాత్మిక, సాంఘిక ఉపాసనలు జరిపి, ఈశ్వర భక్తిభావం పెంపొందించాడు. హిరాపురం రాజా ఆర్థిక సహాయంతో కాకినాడలో ఆంధ్ర బ్రహ్మోపాసనా మందిరాన్ని, బ్రహ్మధర్మ ప్రచారానికి నిధిని నెలకొల్పాడు. ఆయన నోబుల్ కళాశాలను వదిలి, సికింద్రాబాద్ లోని మహబూబ్ కళాశాలలో, ఆ తరువాత కాకినాడలోని హిరాపురం రాజా కళాశాలలో ప్రిన్సిపాల్ గా పనిచేసి ఉద్యోగ విరమణ పొందాడు.

కొమర్రాజు వెంకట లక్ష్మణరావు

కొమర్రాజు వెంకట లక్ష్మణరావు తెలుగువారికి చరిత్ర, పరిశోధనలు పరిచయం చేశాడు. తెలుగులో చరిత్ర, వైజ్ఞానిక గ్రంథాలు లేనికొరతను తీర్చడానికి మహోద్యమాన్ని ప్రారంభించాడు. ఆంధ్రచరిత్ర పరిశోధక పితామహుడిగా ప్రసిద్ధిపొందాడు. క్రీ.శ.1900లో మునుగాల ఎస్టేట్ లో దివాన్ గా చేరాడు. 1901లో హైదరాబాద్ లో 'శ్రీకృష్ణదేవ రాయాంధ్ర భాషానిలయం' గ్రంథాలయాన్ని నెలకొల్పాడు. తెలుగు భాషాస్థానిని మెరుగుపరచడమే దీని లక్ష్యం. ఆధునిక విజ్ఞానశాస్త్ర రచనలను ప్రోత్సహించడానికి ఆయన 1906లో 'విజ్ఞాన చంద్రికా గ్రంథమండలి' స్థాపనకు కారకుడయ్యాడు. ఈ మండలి ఎన్నో గ్రంథాలను ప్రచురించింది. బ్రిటిష్ ఎన్ సైక్లోపీడియా పద్ధతిలో 'ఆంధ్ర విజ్ఞానసర్వస్వం' అనే గ్రంథరచనకు లక్ష్యణరావు కారకుడయ్యాడు. ఇది మూడు భాగాలుగా, రెండువేల పేజీలతో వెలువడింది. భారతీయ భాషల్లో ఇదే మొదటి విజ్ఞాన సర్వస్వం.

గిడుగు వెంకట రామమూర్తి

చిన్నయసూరి తరువాత అడుగున పడిపోయిన వ్యాపక భాషకు సాహిత్యంలో పట్టం కట్టే 'వచనం' విస్తరించేందుకు కృషిచేసినవాడు గిడుగు వెంకటరామమూర్తి. తెలుగు భాషావ్యాప్తికి గ్రాంథిక భాష అటంకం అని వ్యాపక భాషావోద్యమం చేపట్టాడు. 'తెలుగు' అనే పత్రికను స్థాపించి గ్రాంథిక భాషావాదుల వాదాన్ని, పద్ధతులను ఖండించాడు. పర్యాకిమిడి ప్రాంతంలో జీవించే సవరుల భాషకు లిపిలేదు. రామమూర్తి వారి సంప్రదాయాలు, వ్యవహారాలను పరిశీలించి, వాటిని తెలుగు లిపిలో ప్రచురించాడు. సవరుల పిల్లలకు విద్యబుద్ధులు నేర్పించి అంటరానితనం నిర్మూలనకు కృషిచేశాడు.

రాయల నందగోపాల్, హైదరాబాద్.

ప్రశ్న: ఆంధ్రుల చరిత్రలో కాలమాన పరంగా రాజులను సూచించే టేబుల్ ను ఇస్తే మాలాంటివారికి ఒక అవగాహన వస్తుంది. అలా ఇవ్వగలరా?

జవాబు: ఆంధ్రదేశాన్ని పరిపాలించిన వివిధ రాజులకు సంబంధించిన పరిపాలనాకాలం ఆరు వ్యాసాల ద్వారా ప్రచురితమయింది. గమనించగలరు.

కె.మోహన్, వల్లూరు (ప.గో.జిల్లా)

ప్రశ్న: ఆంగ్లంలో 'తెలుగులో తొలిదినపత్రిక, తొలివారపత్రిక ఏది? తొలితెలుగు రాజకీయ పత్రిక ఏది?

జవాబు: ఆంగ్లంలో తొలిపత్రిక 'హిస్టోరి గజెట్'. తెలుగులో ప్రచురించిన మొదటి పత్రిక 'సత్యధాత'. 1885లో పార్లమెంటు సార్వభౌమ నాయుడు 'ఆంధ్రప్రకాశిక' అనే పేరుతో తెలుగులో ప్రథమ రాజకీయ వారపత్రికను స్థాపించారు.

సిహెచ్.కపేందర్, కోదాడ.

ప్రశ్న: 1. ఆంధ్రప్రదేశ్ చరిత్రలో పరిపాలన కాలాలను పలువురు రచయితలు వివిధ రకాలుగా పేర్కొన్నారు. గ్రూప్-1, 2 అభ్యర్థులుగా నాలాంటివారు ఏ సంవత్సరాలను ప్రామాణికంగా తీసుకుని చదవాలి? పరిక్షల్లో ఏ

కాలాన్ని పేర్కొనాలి? ఏవీవీవీ దేన్నీ పరిగణనలోకి తీసుకుంటుంది?

2. క్రీ.శ. ఒకటో శతాబ్దం నుంచి 15వ శతాబ్దం వరకూ ఆంధ్రదేశంలోని సామాజిక, సాంస్కృతిక మతపరమైన పరిస్థితుల గురించి ప్రచురించగలరు.

3. ఎ.వి.హిస్టరీలో 1956 తరువాత ముఖ్యమైన చారిత్రక సంఘటనలు వంటి పుస్తకాల్లో లభ్యం కాని అంశాలను మాకు అందించగలరా?

జవాబు: 1. ఆంధ్రుల చరిత్రలో పరిపాలనా కాలాలకు సంబంధించిన సమాచారంకోసం తెలుగు అకాడమీ పుస్తకాలను చదవాలి.

2. క్రీ.శ. ఒకటో శతాబ్దం నుంచి 15వ శతాబ్దం వరకూ సమాచారం గతంలో అయిదు వ్యాసాల్లో ప్రచురితమయింది.

3. 1956 తరువాత జరిగిన చారిత్రక సంఘటనలను రాబోయే వ్యాసాల్లో చూడవచ్చు.

షేక్ జాఫర్, చిలకలూరిపేట.

ప్రశ్న: గ్రూప్-2కు ప్రిపేర్ అయ్యే అభ్యర్థిగా నాదో సందేహం.. దత్తమండలం అంటే ఏమిటి? దానికాపేరు ఎందుకు వచ్చింది?

జవాబు: హైదరాబాద్ పాలకుడైన నిజాం అలీఖాన్ బ్రిటిష్ వారితో సైన్య సహాయక సంధి చేసుకున్నాడు. ఇందులో భాగంగా బ్రిటిష్ సైన్యం హైదరాబాద్ లో ఉండేది. ఈ సైన్యం పోషణకు నిజాం అలీఖాన్ రాయలసీమ జిల్లాలైన అనంతపురం, కడప, కర్నూలు, బళ్లారిలను క్రీ.శ.1800లో బ్రిటిష్ వారికి ధారాదత్తం చేశాడు. అందుకే ఈ జిల్లాలకు దత్తమండలాలు లేదా సీడ్డ్ జిల్లాలు అనే పేరు వచ్చింది.

సందేహాలకు ఆపగ్గెసం

ఆంధ్రుల చరిత్రకు సంబంధించి మీ సందేహాలను, సజ్జెక్టు పరిధి, ప్రైవేట్ పుస్తకాలను ఎదురైన సమస్యలను ఈ కింది చిరునామాకు పంపించండి. నిపుణులు మీ ప్రశ్నలకు సమాధానాలను, సమస్యలకు తగిన సలహాలను, సూచనలను అందజేస్తారు.

చిరునామా: సందేహాలకు ఆపగ్గెసం, ప్రజ్ఞాభ డెస్క్, ఈనాడు, నోనూలూరు, హైదరాబాద్, 500082. email: pratibha@eenadu.net